

ΕΚ. ὦ τέκν', Ἀργείων πρὸς ναῦς δὴ
κινεῖται κωπήρης χεῖρ. 160

ΗΜ. οἱ γὰρ τλάμων.
τί θέλουσ' ; ἦ που δὴ με τάλαιναν
ναυσθλώσουσιν πατρώας ἀπὸ γᾶς ;

ΕΚ. οὐκ οἶδ', εἰκάζω δ' ἄταν. 165

ΗΜ. ἰὼ ἰώ.
μέλεαι μόχθων ἐπακουσόμεναι
Τρῳάδες, ἔξω κομίσασθ' οἴκων·
στέλλουσ' Ἀργεῖοι νόστον.

ΕΚ. ἔ ἔ.

μή νύν μοι τὰν βακχεύουσαν
Κασάνδραν πέμψασθ' ἔξω,
αἰσχύναν Ἀργείοισιν,
μαινάδ', ἐπ' ἄλγεσι δ' ἀλγυνθῶ,
ἰὼ Τροία δύσταν', ἔρρεις,
δύστανοι δ' οἱ σ' ἐκλείποντες
καὶ ζῶντες καὶ δμαθέντες. 170
175

ΗΜ. οἴμοι. τρομερὰ σκηναὸς ἔλιπον
τάσδ' Ἀγαμέμνονος ἐπακουσομένα,
Βασίλεια, σέθεν, μή με κτείνειν
δόξ' Ἀργείων κεῖται μελέαν,
ἦ κατὰ πρύμνας ἦδη ναῦται
στέλλονται κινεῖν κώπας. 180

ΕΚ. ὦ τέκνον, ὀρθρεύουσαν ψυχὰν
ἐκπληχθεῖσ' ἦλθον φρίκα.

ΗΜ. * *

ἦδη τις ἔβα Δαναῶν κήρυξ ;
τῷ πρόσκειμαι δούλα τλάμων ; 185

ΕΚ. ἐγγύς που κεῖσαι κλήρου.

ΗΜ. ἰὼ ἰώ.

τίς μ' Ἀργείων ἢ Φθιωτᾶν
ἢ νησαίαν ἄξει χώραν
δύστανον πόρρω Τροίας ;